

**नेपाल धितोपत्र बोर्डको अध्यक्ष पदमा नियुक्तिको लागि सिफारिससम्बन्धी  
कार्यविधि, २०८०**

नेपाल धितोपत्र बोर्डको रिक्त अध्यक्ष पदमा नियुक्ति गर्न धितोपत्र सम्बन्धी ऐन, २०६३ को दफा ७ बमोजिम नाम सिफारिस गर्ने प्रयोजनको लागि गठन भएको समितिले सोही दफाको उपदफा (५) मा रहेको व्यवस्था बमोजिम निम्नअनुसारको कार्यविधि निर्धारण गरेको छः

**१. दरखास्त आह्वान:**

नेपाल धितोपत्र बोर्डको रिक्त अध्यक्ष पदमा नियुक्ति गर्न उपयुक्त उम्मेदवारको नाम सिफारिस गर्ने प्रयोजनको लागि १५ दिनको म्याद दिई राष्ट्रियस्तरको दैनिक पत्रिकामा अनुसूची-१ बमोजिमको सूचना प्रकाशन गरी आवेदन माग गरिने छ ।

**२. आवश्यक योग्यता तथा अनुभव:**

२.१ धितोपत्र सम्बन्धी ऐन, २०६३ को दफा ७ को उपदफा (२) बमोजिम मान्यता प्राप्त विश्वविद्यालयबाट कम्तीमा स्नातकोत्तर उपाधि हासिल गरी धितोपत्र बजार व्यवस्थापन, पूँजी बजार विकास, आर्थिक, वित्तीय, वाणिज्य, व्यवस्थापन वा कानून क्षेत्रमा कम्तीमा सात वर्ष काम गरेका लब्ध प्रतिष्ठित व्यक्ति ।

२.२ धितोपत्र सम्बन्धी ऐन, २०६३ को दफा १० बमोजिम देहायको योग्यता भएकोः

(क) नेपालको नागरिक भएको,

(ख) उच्च नैतिक चरित्र भएको,

(ग) धितोपत्र बजार व्यवस्थापन, पूँजी बजार विकास, आर्थिक, वित्तीय, वाणिज्य, व्यवस्थापन वा कानून क्षेत्रमा कम्तीमा सात वर्षको पेशागत अनुभव हासिल गरेको, र

(घ) सोही ऐनको दफा ११ बमोजिम अयोग्य नभएको ।

२.३ अर्थ मन्त्रालय सम्बद्ध सार्वजनिक निकायका पदाधिकारी तथा सदस्यको नियुक्ति र मनोनयनसम्बन्धी मापदण्ड, २०७३ (संशोधन सहित) को दफा ३ (ग) बमोजिम तीस वर्ष उमेर पूरा भई पैंसट्टी वर्ष उमेर ननाघेको ।

२.४ अर्थ मन्त्रालय सम्बद्ध सार्वजनिक निकायका पदाधिकारी तथा सदस्यको नियुक्ति र मनोनयनसम्बन्धी मापदण्ड, २०७३ (संशोधन सहित) ले तोके बमोजिम देहायको अयोग्यता नरहेकोः

- (क) भ्रष्टाचार, सम्पत्ति शुद्धीकरण, मानव बेचबिखन, लागू औषध कारोवार, पुरातात्विक वस्तु वा संरक्षित वन्यजन्तु सम्बन्धी कसूर वा नैतिक पतन देखिने अन्य फौजदारी कसूरमा सजाय पाएको,
- (ख) प्रचलित कानून बमोजिम कालो सूचीमा समावेश भई त्यस्तो सूचीबाट फुकुवा भएको अवधि तीन वर्ष पूरा नभएको,
- (ग) कुनै विदेशी मुलुकमा स्थायी आवासीय अनुमति प्राप्त गरेको,
- (घ) मानसिक सन्तुलन ठीक नभएको ।

**३. दरखास्तसाथ सिफारिस समितिको सचिवालयमा पेश गर्नुपर्ने कागजात तथा विवरणहरू:**

- ३.१ शैक्षिक योग्यता, पेशागत अनुभव, सम्पर्क ठेगाना (इमेल, टेलिफोन/मोवाइल नम्बर, घर वा कार्यालयको ठेगाना) सहितको विस्तृत वैयक्तिक विवरण (Bio-Data) को प्रत्येक पानाको अन्तमा उम्मेदवारले दस्तखत गरी पेश गर्नु पर्नेछ ।
- ३.२ नेपाली नागरिकताको प्रमाणपत्र, शैक्षिक योग्यताको प्रमाणपत्र र पेशागत अनुभव पुस्त्याइँ गर्ने कागजातको प्रतिलिपि आवेदक स्वयम्ले प्रमाणित गरी पेश गर्नु पर्नेछ ।
- ३.३ उम्मेदवारले पाँच हजार शब्दमा नबढ्ने गरी व्यावसायिक कार्ययोजना (Business Action Plan) तयार गरी चार प्रति पेश गर्नु पर्नेछ ।
- ३.४ यस पदको प्रतिस्पर्धामा भाग लिन सेवारत निकायबाट विभागीय स्वीकृति प्रदान गरिएको पत्र संलग्न गर्नु पर्नेछ ।
- ३.५ दरखास्तसाथ निम्न लिखित व्यहोराको स्वयम् घोषणाको विवरण आवेदक स्वयम्ले प्रमाणित गरी संलग्न गर्नु पर्नेछ:
  - (क) कुनै राजनीतिक दलको सदस्य नभएको,
  - (ख) नेपाल धितोपत्र बोर्डसँगको ठेक्कापट्टा वा कुनै चलअचल सम्पत्ति कारोवारमा आफै वा आफ्नो परिवारका कुनै सदस्यको संलग्नता नरहेको वा बोर्डसँग निजी स्वार्थ नभएको,
  - (ग) आफ्नो नाममा व्यक्तिगत बेरुजू बाँकी नरहेको,
  - (घ) भ्रष्टाचार, सम्पत्ति शुद्धीकरण, मानव बेचबिखन, लागू औषध कारोवार, पुरातात्विक वस्तु वा संरक्षित वन्यजन्तु सम्बन्धी कसूर वा नैतिक पतन देखिने फौजदारी अभियोगमा अदालतबाट कसूरदार ठहर नभएको,

- (ड) टाट नपल्टेको वा बेइमानी वा जालसाजी आरोपमा सजाय नपाएको एवं दामासाहीमा नपरेको,
- (च) प्रचलित कानून बमोजिम कालो सूचीमा समावेश भए नभएको, र भएको भए त्यस्तो सूचीबाट फुकुवा भएको अवधि तीन वर्ष पूरा भएको,
- (छ) विदेशी मुलुकको स्थायी बसोवासको अनुमति प्राप्त नगरेको,
- (ज) नियामक निकायबाट कार्यकारी प्रमुख हुन अयोग्य हुने भनी तोकिएको अवस्था नभएको ।

**४. अध्यक्ष पदका लागि तोकिएको काम, कर्तव्य र अधिकार:**

अध्यक्ष पदका लागि तोकिएको काम, कर्तव्य र अधिकार धितोपत्र सम्बन्धी ऐन, २०६३, नेपाल धितोपत्र बोर्ड सम्बन्धी नियमावली, २०६४, नियामक निकायबाट जारी भएको निर्देशिका, कार्यविधि वा सूचना तथा कार्य सम्पादन सम्भौतामा उल्लेख भए बमोजिम हुनेछ ।

**५. व्यावसायिक कार्ययोजना सम्बन्धी व्यवस्था:**

५.१ उम्मेदवारले दरखास्तसाथ पेश गर्ने व्यावसायिक कार्ययोजना 'पूँजी बजारको सैद्धान्तिक पृष्ठभूमि एवं राष्ट्रिय तथा अन्तर्राष्ट्रिय परिदृश्य' तथा 'नेपाल धितोपत्र बोर्डको सङ्गठनात्मक विश्लेषण (Organizational Analysis)' का साथै पूँजी बजारको विकास तथा धितोपत्रमा लगानी गर्ने लगानीकर्ताहरूको हित संरक्षण लगायतका अध्यक्षका लागि तोकिए बमोजिमको काम, कर्तव्य र अधिकार समेतका आधारमा नेपाल धितोपत्र बोर्डको नियामकीय भूमिकाको थप प्रभावकारिताको लागि चालिनु पर्ने नीतिगत, रणनीतिक तथा कार्यगत सुधारका कदमहरू समावेश भएको समयसारिणी सहितको हुनु पर्नेछ ।

५.१.१ पूँजी बजारको सैद्धान्तिक पृष्ठभूमि एवं राष्ट्रिय तथा अन्तर्राष्ट्रिय परिदृश्य लेखनमा निम्न बुँदाहरू समावेश भएको हुनु पर्नेछ:

- (क) पूँजी बजारको सैद्धान्तिक पृष्ठभूमि,
- (ख) नेपालको पूँजी बजारको वर्तमान अवस्थाको विश्लेषण,
- (ग) नेपाल सरकार तथा धितोपत्र बोर्डको पूँजी बजार विकास सम्बन्धी गुरुयोजना तथा रणनीतिक योजनाहरू तथा कार्यान्वयनको अवस्था,
- (घ) पूँजी बजारमा रणनीतिक सुधार गर्नुपर्ने क्षेत्रहरूको विश्लेषण,

- (ड) धितोपत्र कारोबार तथा बजार संयन्त्र (Market Mechanism) का सबल पक्ष एवं दुर्बल पक्षहरूको पहिचान तथा विश्लेषण,
- (च) नेपालमा वस्तु विनिमय बजार संचालनका अवसर तथा चुनौतीहरू,
- (छ) नेपालको पूँजी बजार तथा क्षेत्रीय/अन्तर्राष्ट्रिय पूँजी बजार परिदृश्यको तुलनात्मक अवस्थाको विश्लेषण ।

५.१.२ नेपाल धितोपत्र बोर्डको सङ्गठनात्मक विश्लेषणका सम्बन्धमा:

नेपाल धितोपत्र बोर्डको संगठनात्मक विश्लेषण (Organizational Analysis) मा बोर्डको संस्थागत संरचना, मानव संसाधन व्यवस्थापन, जोखिम व्यवस्थापन, प्रविधि र सूचना प्रणालीको अवस्था तथा व्यवस्थापन, संस्थागत सुशासन, वित्तीय व्यवस्थापन, तोकिए बमोजिमको काम, कर्तव्य अनुरूप कार्य सञ्चालनको प्रभावकारिता, सम्बन्धित अन्तर्राष्ट्रिय निकायहरूसँगको सम्बन्ध लगायतका विद्यमान अवस्थाको पहिचान गरी सबल पक्ष, दुर्बल पक्ष एवं अवसर तथा चुनौतीहरूको विश्लेषण गरिएको हुनु पर्नेछ ।

५.२ व्यावसायिक कार्ययोजना नेपाली वा अंग्रेजी भाषामध्ये कुनै एक भाषामा A4 Size को कागजमा बायाँ १.५" तथा दायाँ, तल र माथि १" Margin राखेर प्रिन्ट गरी तयार गरिएको हुनु पर्नेछ । अंग्रेजी भाषामा व्यावसायिक कार्ययोजना तयार गर्दा Times New Roman फन्टको प्रयोग गर्नु पर्नेछ । मूल शीर्षकको फन्ट साइज 16pt bold, उपशीर्षकको फन्ट साइज 14pt bold तथा अन्तर्वस्तु (Text) को फन्ट साइज 12pt normal हुनु पर्नेछ । नेपाली भाषामा व्यावसायिक कार्ययोजना तयार गर्दा Unicode (Kalimati) फन्ट को प्रयोग गर्नु पर्नेछ । मूल शीर्षकको फन्ट साइज 13pt bold, उपशीर्षकको फन्ट साइज 12pt bold तथा अन्तर्वस्तु (Text) को फन्ट साइज 11pt normal हुनु पर्नेछ ।

५.३ व्यावसायिक कार्ययोजनाको मूल अन्तर्वस्तु (Main Text) को पहिलो पृष्ठ 'पृष्ठ १' हुने गरी क्रमानुसार पृष्ठसङ्ख्या उल्लेख गरिएको हुनु पर्नेछ ।

५.४ व्यावसायिक कार्ययोजनाको अनुसूचीमा संलग्न पृष्ठहरूमा रोमन अङ्क 'i' देखि सुरु हुने गरी क्रमानुसार पृष्ठसङ्ख्या उल्लेख गरिएको हुनु पर्नेछ ।

५.५ दरखास्तसाथ पेश गरिएको व्यावसायिक कार्ययोजना दफा ७ को उपदफा (७.२) बमोजिम संक्षिप्तसूची (Shortlist) मा छनौट भएका उम्मेदवारहरूले तोकिएको मिति र समयमा प्रस्तुतीकरण समेत गर्नु पर्नेछ ।

५.६ व्यावसायिक कार्ययोजनाको प्रस्तुतीकरण तथा अन्तर्वार्तामा सहभागी हुने उम्मेदवारले आफ्नो शैक्षिक योग्यता, पेशागत अनुभव तथा नेपाली नागरिकताको प्रमाणपत्र एवं आवेदनसाथ पेश गरेको अन्य कागजातहरूको सक्कल प्रति साथै लिई प्रस्तुतीकरण तथा अन्तर्वार्ताको लागि उपस्थित हुनु पर्नेछ ।

**६. उम्मेदवारको मूल्याङ्कन सम्बन्धी अङ्क भार:**

६.१ उम्मेदवारको मूल्याङ्कन सम्बन्धी समग्र अङ्क भार तथा अङ्क भार विभाजन तपसिल बमोजिम कायम हुनेछ:

(क)	व्यावसायिक कार्ययोजना	४० अङ्क
(ख)	शैक्षिक योग्यता	१२ अङ्क
(ग)	व्यावसायिक कार्ययोजनाको प्रस्तुतीकरण	१८ अङ्क
(घ)	अन्तर्वार्ता	३० अङ्क
जम्मा		१०० अङ्क

६.२ व्यावसायिक कार्ययोजनाको मूल्याङ्कनको आधार तथा अङ्क भार विभाजन:

(क)	पूँजी बजार सम्बन्धी ज्ञानको स्पष्टता र गहिराइ तथा नेपाल धितोपत्र बोर्डको यथार्थ अवस्था बारेको जानकारी	१० अङ्क
(ख)	नेपालको पूँजी बजारको वर्तमान अवस्था, चुनौतीहरू तथा सम्भावनाका क्षेत्रहरूको पहिचान एवं विश्लेषण	५ अङ्क
(ग)	पूँजी बजारको विकास तथा नेपाल धितोपत्र बोर्डको नियामकीय भूमिका तथा कार्यसम्पादनको प्रभावकारिता अभिवृद्धिका निम्ति पहिचान गरिएका सुदृढीकरणका उपायहरू एवं प्रस्तुत गरिएको कार्ययोजना तथा समयसारिणीको औचित्यता, सान्दर्भिकता तथा व्यावहारिकता (Practicality)	१० अङ्क
(घ)	विश्लेषणात्मक क्षमता तथा तार्किकता	५ अङ्क
(ङ)	सृजनशीलता (Creativity), विश्वसनीयता (Reliability) तथा वैधता (Validity)	५ अङ्क
(च)	लेखनको ढाँचा तथा लेखन शैली	५ अङ्क

६.३ शैक्षिक योग्यताको अङ्क भार विभाजन:

(क)	स्नातकोत्तर	९ अङ्क
(ख)	विद्यावारिधि	३ अङ्क

६.४ व्यावसायिक कार्ययोजना प्रस्तुतीकरणको मूल्याङ्कनको आधार तथा अङ्क भार विभाजन:

(क)	प्रस्तुतीको ढाँचा र विधि	२ अङ्क
(ख)	प्रस्तुतीकरणको शैली	२ अङ्क
(ग)	अन्तर्वस्तुका सम्बन्धमा स्पष्टता	७ अङ्क
(घ)	समयको व्यवस्थापन	२ अङ्क
(ङ)	अन्तरक्रिया	५ अङ्क

६.५ अन्तर्वार्ता मूल्याङ्कनको आधार तथा अङ्क भार विभाजन:

(क)	नेतृत्व क्षमता (व्यक्तित्व, आत्मविश्वास, समस्या समाधान गर्न सक्ने क्षमता, तार्किकता, सृजनशीलता इत्यादि)	१० अङ्क
(ख)	विषयवस्तुको ज्ञान र उद्देश्यको स्पष्टता तथा प्रतिबद्धता	१० अङ्क
(ग)	उठान गरिएका विषय सम्बोधन गर्न सक्ने क्षमता	१० अङ्क

### ७. उम्मेदवार छनौटका आधार एवं प्रक्रिया:

उम्मेदवार छनौटका लागि निम्न बमोजिमको प्रक्रिया अपनाइनेछ ।

७.१ सिफारिस समितिले सर्वप्रथम तोकिए बमोजिमको योग्यता र अनुभव भएका आवेदकहरूले दरखास्तसाथ पेश गरेको व्यावसायिक कार्ययोजनाको परीक्षण गर्नेछ । परीक्षणबाट प्राप्त अङ्कको आधारमा औसत अङ्क निर्धारण गरी व्यावसायिक कार्ययोजना बापतको प्राप्ताङ्क गणना गरिनेछ ।

७.२ तोकिए बमोजिमको योग्यता र पेशागत अनुभव भएका आवेदकहरूको शैक्षिक योग्यता बापतको प्राप्ताङ्क तथा पेश भएको व्यावसायिक कार्ययोजना बापतको उपदफा (७.१) बमोजिमको प्राप्ताङ्कको योगफल निर्धारण गरी उच्चतम अङ्क प्राप्त गर्ने उम्मेदवारहरू मध्ये सम्भव भएसम्म पाँच जना उम्मेदवारहरूको संक्षिप्तसूची (Shortlist) तयार गरी व्यावसायिक कार्ययोजनाको प्रस्तुतीकरण एवं अन्तर्वार्ताका लागि छनौट गरिनेछ ।

- ७.३ व्यावसायिक कार्ययोजनाको प्रस्तुतीकरणका लागि छनौटमा परेका आवेदकहरूले तोकिएको मिति र समयमा व्यावसायिक कार्ययोजनाको प्रस्तुतीकरण गर्नु पर्नेछ । प्रस्तुतीकरणका लागि तीस मिनेट समय प्रदान गरिने छ ।
- ७.४ उपदफा (७.२) बमोजिम व्यावसायिक कार्ययोजनाको प्रस्तुतीकरण एवं अन्तर्वार्ताका लागि छनौट भई व्यावसायिक कार्ययोजनाको प्रस्तुतीकरण एवं अन्तर्वार्ताका लागि उपस्थित उम्मेदवारहरूको शैक्षिक योग्यता बापतको प्राप्ताङ्क, पेश भएको व्यावसायिक कार्ययोजना बापतको उपदफा (७.१) बमोजिमको प्राप्ताङ्क, व्यावसायिक कार्ययोजनाको प्रस्तुतीकरणको औसत प्राप्ताङ्क तथा अन्तर्वार्ताको औसत प्राप्ताङ्कको योगफल निर्धारण गरी उच्चतम अङ्क प्राप्त गर्ने तीन जना उम्मेदवारहरूको नाम वर्णानुक्रमानुसार सिफारिस गरिनेछ ।
- ७.५ तीनजना भन्दा कम आवेदकको आवेदन परेको अवस्थामा पहिलो चरणमा परेका आवेदनहरूलाई यथावत् राखी थप आवेदनको लागि सात दिनको म्याद दिई पुनः दरखास्त आह्वान गरिनेछ ।
- ७.६ पुनः दरखास्त आह्वान गर्दा थप आवेदन परे वा नपरे पनि छनौट सम्बन्धी प्रक्रियालाई अगाडि बढाउन सकिनेछ ।

**द. परामर्श लिन सक्ने:**

सिफारिस समितिले यस कार्यविधि बमोजिम आफ्नो कार्य सम्पादन गर्दा सम्बन्धित क्षेत्रका उपयुक्त सम्झेको व्यक्ति वा निकायसँग परामर्श लिन वा विज्ञको सेवा लिन सक्नेछ ।

**९. सचिवालय:**

नेपाल सरकार, अर्थ मन्त्रालय, वित्तीय क्षेत्र व्यवस्थापन तथा संस्थान समन्वय महाशाखाले सिफारिस समितिको सचिवालयको रूपमा काम गर्नेछ ।

अनुसूची-१. नेपाल धितोपत्र बोर्डको अध्यक्ष पदमा नियुक्तिको लागि गठित सिफारिस समितिको पदपूर्तिसम्बन्धी सूचना

नेपाल सरकार

अर्थ मन्त्रालय

नेपाल धितोपत्र बोर्डको अध्यक्ष पदमा नियुक्तिको लागि गठित सिफारिस समितिको पदपूर्तिसम्बन्धी सूचना

(प्रथम पटक प्रकाशित मिति . . . . .)

नेपाल धितोपत्र बोर्डको रिक्त अध्यक्ष पदमा खुल्ला प्रतिस्पर्धाद्वारा पदपूर्ति गरिने भएकोले देहायको योग्यता भएका इच्छुक नेपाली नागरिकबाट यो सूचना प्रथम पटक प्रकाशित भएको मितिले १५ दिन (मिति . . . . .) भित्र कार्यालय समयमा अर्थ मन्त्रालयको वित्तीय क्षेत्र व्यवस्थापन तथा संस्थान समन्वय महाशाखा, सिंहदरवार, काठमाडौंमा गोप्य खामवन्दी आवेदन दिनु हुन सम्बन्धित सबैको जानकारीका लागि यो सूचना प्रकाशित गरिएको छ।

**१. आवश्यक योग्यता तथा अनुभव:**

- (अ) धितोपत्र सम्बन्धी ऐन, २०६३ को दफा ७ को उपदफा (२) बमोजिम मान्यता प्राप्त विश्वविद्यालयबाट कम्तीमा स्नातकोत्तर उपाधि हासिल गरी धितोपत्र बजार व्यवस्थापन, पूँजी बजार विकास, आर्थिक, वित्तीय, वाणिज्य, व्यवस्थापन वा कानून क्षेत्रमा कम्तीमा सात वर्ष काम गरेका लब्ध प्रतिष्ठित व्यक्ति ।
- (आ) धितोपत्र सम्बन्धी ऐन, २०६३ को दफा १० बमोजिम देहायको योग्यता भएको:
- (क) नेपालको नागरिक भएको,
- (ख) उच्च नैतिक चरित्र भएको,
- (ग) धितोपत्र बजार व्यवस्थापन, पूँजी बजार विकास, आर्थिक, वित्तीय, वाणिज्य, व्यवस्थापन वा कानून क्षेत्रमा कम्तीमा सात वर्षको पेशागत अनुभव हासिल गरेको, र
- (घ) सोही ऐनको दफा ११ बमोजिम अयोग्य नभएको ।



- (इ) अर्थ मन्त्रालय सम्बद्ध सार्वजनिक निकायका पदाधिकारी तथा सदस्यको नियुक्ति र मनोनयनसम्बन्धी मापदण्ड, २०७३ (संशोधन सहित) ले तोके बमोजिम तीस वर्ष उमेर पूरा भई पैसट्टी वर्ष उमेर ननाघेको, तथा देहायको अयोग्यता नरहेको:
- (क) भ्रष्टाचार, सम्पत्ति शुद्धीकरण, मानव बेचबिखन, लागू औषध कारोवार, पुरातात्विक वस्तु वा संरक्षित वन्यजन्तु सम्बन्धी कसूर वा नैतिक पतन देखिने अन्य फौजदारी कसूरमा सजाय पाएको,
- (ख) प्रचलित कानून बमोजिम कालो सूचीमा समावेश भई त्यस्तो सूचीबाट फुकुवा भएको अवधि तीन वर्ष पूरा नभएको,
- (ग) कुनै विदेशी मुलुकमा स्थायी आवासीय अनुमति प्राप्त गरेको,
- (घ) मानसिक सन्तुलन ठीक नभएको ।

## २. आवेदन पेश गर्ने प्रक्रिया तथा संलग्न गर्नुपर्ने कागजात:

- (अ) आवेदनसाथ अर्थ मन्त्रालयको वेबसाइट [www.mof.gov.np](http://www.mof.gov.np) मा प्रकाशित “नेपाल धितोपत्र बोर्डको अध्यक्ष पदमा नियुक्तिको लागि सिफारिससम्बन्धी कार्यविधि, २०८०” को दफा ३ बमोजिमको कागजात तथा विवरणहरू आवेदक स्वयम्ले प्रमाणित गरी २ प्रति पासपोर्ट साइजको फोटो समेत संलग्न राखी पेश गर्नु पर्नेछ ।
- (आ) आवेदनसाथ उपर्युक्त कार्यविधिको दफा ५ बमोजिमको व्यावसायिक कार्ययोजना चार प्रति खामवन्दी गरी पेश गर्नु पर्नेछ । खामवन्दी प्रस्तावको खामबाहिर आवेदकको नाम र “नेपाल धितोपत्र बोर्डको अध्यक्षका लागि आवेदन तथा व्यावसायिक कार्ययोजना” उल्लेख गरी दस्तखत गरेको हुनु पर्नेछ ।

## ३. दस्तुर:

आवेदन दस्तुर बापत अर्थ मन्त्रालयको कार्यालय कोड नं. ३०५००३५०९, राजस्व खाता: ९०००९००२०००९०००० तथा राजस्व शीर्षक: ९४२२४ मा जम्मा हुने गरी राष्ट्रिय वाणिज्य बैंक लि., सिंहदरवार शाखामा रु. ५,०००/- (अक्षरेपि पाँच हजार रुपैयाँ मात्र) बुझाएको सक्कलै भौचर पेश गर्नु पर्नेछ ।

## ४. पारिश्रमिक:

अध्यक्षले पाउने मासिक पारिश्रमिक, भत्ता तथा अन्य सुविधा नेपाल सरकारको स्वीकृतिमा नेपाल धितोपत्र बोर्डले तोके बमोजिम हुनेछ ।

५. अन्य विवरण:

- (अ) आवेदन तथा सिफारिस प्रक्रिया सम्बन्धी विस्तृत विवरण अर्थ मन्त्रालयको वेबसाइट [www.mof.gov.np](http://www.mof.gov.np) मा प्रकाशित “नेपाल धितोपत्र बोर्डको अध्यक्ष पदमा नियुक्तिको लागि सिफारिससम्बन्धी कार्यविधि, २०८०” मा उपलब्ध रहेको छ।
- (आ) यो सूचना बमोजिम प्राप्त भएका आवेदनलाई सिफारिस समितिले कुनै कारण उल्लेख गरी वा नगरी रद्द गर्न सक्नेछ।
- (इ) कुनै आवेदकले भ्रष्टा विवरण वा कागजात पेश गरेमा त्यस्तो आवेदन रद्द हुनुका साथै प्रचलित कानून बमोजिम कारवाही हुनेछ।
- (ई) यस सम्बन्धी थप जानकारीका लागि अर्थ मन्त्रालय, वित्तीय क्षेत्र व्यवस्थापन तथा संस्थान समन्वय महाशाखा, सिंहदरवार वा टेलिफोन नं. ४२११३६८ मा सम्पर्क गर्न सकिनेछ।